

प्रबंध पर अन्तर्राष्ट्रीय कॉन्फ्रेंस सम्पन्न

उदयपुर, 28 जुलाई। राजस्थान विद्यापीठ विश्वविद्यालय के इन्स्टीट्यूट ऑफ मैनेजमेंट स्टडीज (आई.एम.एस.) द्वारा आयोजित "प्रबंध शिक्षा में गुणवत्ता" विषयक तीन दिवसीय अन्तर्राष्ट्रीय कॉन्फ्रेंस रविवार को होटल आनंद भवन के सभागार में सम्पन्न हुई।

कॉन्फ्रेंस के समापन समारोह में बोलते हुए मुख्य वक्ता **इंडियन इन्स्टीट्यूट ऑफ फाइनेन्स**, नई दिल्ली के चेयरमैन एवं निदेशक **प्रो. जे.डी. अग्रवाल** ने कहा कि प्रबंध शिक्षा में उच्च स्तरीय गुणवत्ता स्थापित करने के लिये उत्कृष्ट मानवीय मूल्यों का निर्माण आवश्यक है।

समारोह के मुख्य अतिथि संभागीय आयुक्त ओ.पी. सैनी ने कहा कि उच्च स्तरीय प्रबंधन के लिये सृजनात्मक क्षमता, नवीनीकरण की क्षमता एवं चिंतन की प्रवृत्ति का होना आवश्यक है। अध्यक्षता मैनेजमेंट डवलपमेंट इन्स्टीट्यूट गुडगांव के प्रो. सी.पी. श्रीमाली ने की।

इससे पूर्व कॉन्फ्रेंस अध्यक्ष, अमेरिका के श्याम एस. लोढा ने अतिथियों एवं प्रतिभागियों का स्वागत किया। कॉन्फ्रेंस समन्वयक डॉ. योगेश माहेश्वरी ने कॉन्फ्रेंस को

सारांशित करते हुए पिछले तीन दिनों में हुए विभिन्न तकनीकी सत्रों में प्रस्तुत शोध-पत्रों का ब्यौरा प्रस्तुत किया। धन्यवाद प्रस्ताव डॉ. विकास कौशिक ने दिया।

महामस्तकाभिषेक सम्पन्न

उदयपुर, 28 जुलाई (कासं)। उदासीन आश्रम अशोकनगर स्थित मानस्तम्भ में विराजमान उपरिम चतुर्जिन बिम्ब प्रतिमाओं का महामस्तकाभिषेक रविवार को आचार्य वर्द्धमान सागर संसंध तथा साध्वी सुपाश्चमती संसंध के सानिध्य में कराया गया। स्वर्ण, रजत एवं ताम्र कलशों से कराये गये इस समारोह के प्रतिष्ठाचार्य पं. ज्योति बाबू शास्त्री थे। आश्रम महामंत्री झमकलाल टाया ने बताया कि 11 वर्ष बाद इन मान-स्तम्भ की प्रतिमाओं का अभिषेक कराया जा रहा है। सोमवार को प्रातः 7 से आठ बजे तक भी मान स्तम्भ जिन बिम्बों का अभिषेक किया जा सकेगा।